


# ಮಡಿ ನನ್ನದು



**ಅ**ಪರಿಚಿತರು ಪರಿಚಯವಾದೊಡನೆ ಕೇಳುವ ಮೊದಲ ಪ್ರಶ್ನೆ... 'ನಿಮ್ಮೂರು ಯಾವು?' ಈ ಸರಳ ಪ್ರಶ್ನೆಗೆ ಉತ್ತರ ನೀಡಲು ಪ್ರತಿಬಾರಿಯೂ ನಾನು ಗೊಂದಲಕ್ಕೆ ಬೀಳೇನೆ. ಯಾವು ನಮ್ಮೂರು? ಹುಟ್ಟಿದ ಹೊಳಲೈರನಾ? ಮೆಟ್ಟಿದಾ ಕಡೂರು ತಾಲ್ಲೂಕಿನ ಕೋಡಿಹಳ್ಳಿನಾ? ಈಗ ಇರುವ ಚಿತ್ರದುರ್ಗನಾ? ಅಥವಾ ನಾಲ್ಕು ನಾಲ್ಕು ವರ್ಷ ಇದ್ದು ಬಂದ ಎಲ್ಲಾ ಊರೂ ನನ್ನವೇನಾ?

ಹೂ! ಹೀಗೆ ಅನ್ನೋಕು ಕಾರಣ ಇದೆ. ಡಿಗ್ರಿವರೆಗೇನೋ ಒಂದೇ ಕಡೆ ಇದೆ. ಡಿಗ್ರಿ ಮುಗಿದ ತಕ್ಷಣ ನಾ ಹೊರಟದ್ದು ತಮಿಳುನಾಡಿಗೆ, ಅದೂ ಎಲ್ಲಿ? ವೀರಪ್ಪನ್ ಇದ್ದಲ್ಲಾ ಆ ಜಾಗ; ಅರೆಪಾಳ್ಯಂ ಅನ್ನುವ ಪುಟ್ಟ ಊರು. ದಿಂಬು ಹತ್ತಾ ಇರೋ ಊರು. ಅಲ್ಲೊಂದು ಎನ್.ಜಿ.ಒ. ಅಂದ್ರೆ ಸ್ವಯಂ ಸೇವಾ ಸಂಸ್ಥೆ, ಅಲ್ಲಿ ಕೆಲಸಕ್ಕೆ ಸೇರಿದೆ. ನಮ್ಮ ಆಫೀಸ್ ಕಂ ಕ್ವಾಟರ್ಸ್ ಮನೆಗಳು, ಆ ಕ್ವಾಟರ್ಸ್ ಒಂದು ಪುಟ್ಟ ದಕ್ಷಿಣ ಭಾರತ. ಮಲಯಾಳಂನ ಲೀಲಾ ಮತ್ತು ತಮಿಳುನಾಡಿನ ಮಾರ್ಟಿನ್ ದಂಪತಿಗಳು, ಆಂಧ್ರವಾಲ ನಾಯ್ಡು ದಂಪತಿಗಳು, ಮರಾಠಿ ಮಾತಾಡೋ ಅಮರ್‌ನಾಥ್, ಶಾಲಿನಿ ದಂಪತಿ, ಪಕ್ಕಾ ತಮಿಳಿಗರಾದ ರಾಜಾರಾಂ, ತಿರುಮುರುಗನ್, ಆಂಟೋನಿ, ಬಾಲು, ಚಾಮರಾಜನಗರದ ಮಲ್ಲು, ತಾಳವಾಡಿಯ ಮಾದೇನಾಪ್ಪ, ಸಿದ್ದಲಿಂಗ ದೇವರು, ಕೊಳ್ಳೇಗಾಲದ ಅಂಬಿಕ, ಮಂಡ್ಯದ ರಾಜು, ಮತ್ತೆ ಪಕ್ಕಾ ಕನ್ನಡತಿಯಾದ ನಾನು ಚಿತ್ರದುರ್ಗದ ರೇಣುಕಾ.

ಅಲ್ಲಿ ಒಬ್ಬೊಬ್ಬ ಒಂದೊಂದು ಥರದ ಕನ್ನಡ ಮಾತಾಡೋರು, ಮೈಸೂರು ಕನ್ನಡಾನೆ ಬೇರೆ, ಮಂಡ್ಯದ್ದು ಇನ್ನೊಂದ್ ಸ್ಟೈಲ್, ಕೊಳ್ಳೇಗಾಲದ ಕನ್ನಡ ಒಂದ್ ಥರಾ, ಚಿಂತಾಮಣಿದು ಇನ್ನೊಂದು ಥರಾ, ಜೊತೆಗೆ ಈ ತಮಿಳುಗನ್ನಡ, ತೆಲುಗುಗನ್ನಡ, ಇದೆಲ್ಲದರ ಜೊತೆಗೆ ಪದೇ ಪದೇ ವಿದೇಶಿಯರು ಭೇಟಿ ನೀಡುವ ಆ ಕ್ಯಾಂಪಸಿನ ಇಂಗ್ಲಿಷ್ ಕೂಡ ಸೇರಿ ನನ್ನ ತಲೆ ಎಷ್ಟು ತಿದ್ದು ಅಂದ್ರೆ ಕೇಳಬೇಡಿ. ಲೀಲಾ ಮಾರ್ಟಿನ್ ಒಂದ್ ನಾಯಿ ಸಾಕಿದ್ದು. ಅದ್ರ ಹೆಸರು ರೆಕ್ಸಿ. ಮಲಯಾಳಮ್ ಮಾತನಾಡುವ ಲೀಲಾಗೆ ನಾವು ಬೇಕಂತಾನೆ 'ಲೀಲಾ, ಮಾರ್ಟಿನ್‌ನವು ಎಲ್ಲಿ' ಅಂದ್ರೆ, ಅವರು 'ಅದು ರೆಕ್ಸಿನ ಕರ್ಕೊಂಡ್ ವಾಕಿಂಗ್ ಹೋಗಿದೆ, ರೆಕ್ಸಿ ತುಂಬಾ ಹಟ ಮಾಡಿದ್ದು, ವಾಕಿಂಗ್ ಹೋಗೋಣ ಅಂತ,

SAVANAACHAR • KIR  
2020